

నమస్తే ఉదయం

తెలుగు దినపత్రిక

సంపుటి: 3

సంచిక: 329

పేజీలు: 4

వెల: రూ.4/-

ఆదివారం 26 జులై 2026

ఎడిటర్: ఎం.వనితా రెడ్డి

ధర్మేంద్ర ప్రధాన్ రాజీనామా

నైతిక బాధ్యత వహిస్తూ పదవి నుంచి తప్పుకున్న కేంద్ర విద్యాశాఖ మంత్రి విద్యార్థుల భవిష్యత్తు కోసమే నిర్ణయం తీసుకున్నానని ధర్మేంద్ర ప్రధాన్ వెల్లడి



న్యూఢిల్లీ, జులై 25 (నమస్తే ఉదయం)

నీట్ ప్రశ్నపత్రం లీకేజీ వ్యవహారం దేశవ్యాప్తంగా తీవ్ర చర్చకు దారితీస్తున్న వేళ కీలక పరిణామం చోటుచేసుకుంది. కేంద్ర విద్యాశాఖ మంత్రి ధర్మేంద్ర ప్రధాన్ తన పదవికి రాజీనామా చేశారు. నీట్ యూజీ పరీక్షలో చోటుచేసుకున్న అవకతవకలకు నైతిక బాధ్యత వహిస్తూ ఆ నిర్ణయం తీసుకున్నట్లు ఆయన వెల్లడించారు. తన రాజీనామా లేఖను ప్రధాని నరేంద్ర మోదీకి పంపినట్లు ఎక్స్ వేదికగా తెలిపారు.

'విద్యార్థుల భవిష్యత్తు ముఖ్యం'

నీట్ లీకేజీపై విద్యార్థుల ఆందోళనలు, ప్రతిపక్షాల విమర్శలు కొనసాగుతున్న సమయంలో ధర్మేంద్ర ప్రధాన్ రాజీనామా రాజకీయంగా కూడా ప్రాధాన్యం సంతరించుకుంది. కేంద్ర మంత్రులతో జరిగిన చర్చల్లో కాలెక్ట్ జనతాపార్టీ ప్రతినిధులు

విద్యాశాఖ మంత్రి రాజీనామా చేయాలని ప్రధాన డిమాండ్‌గా పెట్టినట్లు సమాచారం. ఆ డిమాండ్ల నేపథ్యంలోనే ఈ పరిణామం చోటుచేసుకున్నట్లు తెలుస్తోంది. రాజీనామా అనంతరం ధర్మేంద్ర ప్రధాన్ స్పందిస్తూ, తనకు వ్యక్తిగత ప్రతిష్ట కంటే విద్యార్థుల భవిష్యత్తు ముఖ్యమని స్పష్టం చేశారు.

తీవ్రంగా బాధపడ్డా: ధర్మేంద్ర

గత పది రోజులుగా చోటుచేసుకున్న పరిణామాలు తనను తీవ్రంగా బాధించాయని పేర్కొన్నారు. దేశ యువత గందరగోళ పరిస్థితుల్లో చిక్కుకోకుండా చూడాలన్న ఉద్దేశంతోనే ఈ నిర్ణయం తీసుకున్నట్లు తెలిపారు. విద్యార్థులు తమ చదువుపైనే దృష్టి పెట్టాలని ఆయన సూచించారు. నీట్ వివాదాన్ని కొన్ని శక్తులు తమ ప్రయోజనాల కోసం ఉపయోగించుకునే అవకాశం ఇవ్వకూడదని పేర్కొన్నారు. దేశ ఐక్యత, యువత ..మిగతా 2లో

కేంద్ర విద్యాశాఖ నూతన మంత్రిగా ప్రహ్లాద్ జోషి

నీట్ వివాదం నేపథ్యంలో కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా

నూతన విద్యాశాఖ మంత్రిగా ప్రహ్లాద్ జోషికి అదనపు బాధ్యతలు

ప్రధాన్ రాజీనామాను తక్షణమే ఆమోదించిన రాష్ట్రపతి

కాంగ్రెస్ జనతా పార్టీ నిరసనలతో పెరిగిన ఒత్తిడి

ప్రస్తుతం ఆహారం, పునరుత్పాదక ఇంధన శాఖల మంత్రిగానూ జోషి బాధ్యతలు

న్యూఢిల్లీ, జులై 25 (నమస్తే ఉదయం)

దేశవ్యాప్తంగా తీవ్ర సంవలనం సృష్టించిన నీట్ పేపర్ లీక్ వివాదం కేంద్ర మంత్రివర్గంలో కీలక మార్పుకు దారితీసింది. కాలెక్ట్ జనతా పార్టీ ఉద్యమం నేపథ్యంలో, నైతిక బాధ్యత వహిస్తూ కేంద్ర విద్యాశాఖ మంత్రి ధర్మేంద్ర ప్రధాన్ తన పదవికి రాజీనామా చేశారు. ఆయన రాజీనామాకు రాష్ట్రపతి ఆమోదం లభించింది. అనంతరం, ఆయన స్థానంలో సీనియర్ కేంద్ర మంత్రి ప్రహ్లాద్ జోషికి విద్యాశాఖ అదనపు బాధ్యతలను అప్పగిస్తూ మోదీ సర్కారు నిర్ణయం తీసుకుంది. నీట్ పేపర్ లీక్ వ్యవహారంలో కాలెక్ట్ జనతా పార్టీ (సీజేపీ) ఆధ్వర్యంలో దేశవ్యాప్తంగా వెల్లువెత్తిన నిరసనల నేపథ్యంలో ధర్మేంద్ర ప్రధాన్ తీవ్ర ఒత్తిడిని ఎదుర్కొన్నారు. ఈ క్రమంలో ఆయన తన రాజీనామాను సమర్పించారు. ప్రధానమంత్రి సలహా మేరకు, రాజ్యాంగంలోని ఆర్టికల్ 75(2) ప్రకారం ధర్మేంద్ర ప్రధాన్ రాజీనామాను రాష్ట్రపతి తక్షణమే ఆమోదించారు. నూతన విద్యాశాఖ మంత్రిగా నియమితులైన 64 ఏళ్ల ప్రహ్లాద్ జోషి, కర్ణాటకలోని ధార్వాడ్ లోక్ సభ



నియోజకవర్గం నుంచి 2004 నుంచి ఎంపీగా ప్రాతినిధ్యం వహిస్తున్నారు. గతంలో కేంద్ర బోగ్స, గనులు, పార్లమెంటరీ వ్యవహారాల శాఖ మంత్రిగా (2019-2024) సమర్థంగా పనిచేశారు. ప్రస్తుతం ఆయన ఆహార (ప్రధానమంత్రి గిరిజ్ కల్యాణ్ అన్న యోజన), పునరుత్పాదక ఇంధన (పీఎం సూర్య ఘర్ యోజన) శాఖల మంత్రిగానూ బాధ్యతలు నిర్వహిస్తున్నారు. కర్ణాటకలో మధ్యాహ్న భోజన పథకాలతో ఆయనకు గతంలో అనుబంధం ఉంది. ఈ ..మిగతా 2లో

చర్చలు సఫలం.. ఆందోళన విరమిస్తున్నట్లు సీజేపీ ప్రకటన



న్యూఢిల్లీ, జులై 25 (నమస్తే ఉదయం)

నీట్ లీకేజీ వ్యవహారానికి బాధ్యత వహిస్తూ ధర్మేంద్ర ప్రధాన్ రాజీనామా చేయాలన్న ప్రధాన డిమాండ్ నెరవేరడంతోపాటు, మిగతా వాదినీ నెరవేర్చేందుకు కేంద్రం అంగీకరించిన నేపథ్యంలో నిరసనలు విరమిస్తున్నట్లు సీజేపీ ప్రకటించింది. ధర్మేంద్ర ప్రధాన్ రాజీనామా చేసిన అనంతరం కేంద్రంతో సీజేపీ నేతలు మరోసారి చర్చలు జరిపారు. అనంతరం కేంద్ర మంత్రులు జేపీ నడ్డా, జితేంద్ర సింగ్ తో కలిసి సీజేపీ ప్రతినిధులు మీడియాతో మాట్లాడారు. నిరసనకారులపై నమోదైన కేసులను కొట్టివేయాలని కేంద్రాన్ని కోరినట్లు తెలిపారు. కేవలం

దిల్లీలోనే కాకుండా దేశవ్యాప్తంగా నమోదైన కేసులను కొట్టివేయాలని కోరినట్లు చెప్పారు. “ నాలుగు రోజుల్లో కేసులు విత్ డ్రా చేస్తామని కేంద్రం హామీ ఇచ్చింది. భవిష్యత్‌లోనూ కేసులతో వేధించబోమని స్పష్టత ఇచ్చింది. నీట్ లీక్ వల్ల ఆత్మహత్య చేసుకున్న కుటుంబాలకు పరిహారం ఇచ్చేందుకు, విద్యావ్యవస్థలో సమూల మార్పులకు కేంద్రం అంగీకరించింది”అని తెలిపారు.

కేసులు ఎత్తేస్తాం: జేపీ నడ్డా

నిరసనకారులపై పెట్టిన కేసులు ఎత్తివేసేందుకు అంగీకరించినట్లు కేంద్ర మంత్రి జేపీ నడ్డా తెలిపారు. దిల్లీ, భాజపా పాలిత రాష్ట్రాల్లో

చట్టసభలకు పోటీ చేసే వయసును

21 ఏళ్లకు తగ్గించాలి

అప్పడే యువతకు రాజకీయ అవకాశాలు వస్తాయి

తెలంగాణ అసెంబ్లీలో ఈ మేరకు తీర్మానం చేస్తాం

కాంగ్రెస్ ఆధ్వర్యంలో కొవ్వొత్తుల రాళ్ళిలో పాల్గొన్న సిఎం రేవంత్

హైదరాబాద్, జులై 25 (నమస్తే ఉదయం)

చట్టసభలకు పోటీ చేసే వయసును 21 ఏళ్లకు తగ్గించాలని సిఎం రేవంత్ రెడ్డి డిమాండ్ చేశారు. ఈ మేరకు తెలంగాణ అసెంబ్లీలో తీర్మానం చేసి కేంద్రానికి పంపుతామన్నారు. యువత రాజకీయాల్లోకి రావాలని, అప్పుడే నీతిమంతులైన ..మిగతా 2లో



గోబెల్స్ ప్రచారం నమ్మొద్దు

రియల్ ఎస్టేట్ రంగం రెండున్నర ఏళ్లలో దాదాపు 40 శాతం రియల్ వ్యర్థ

త్వరలో ముసీ సుందరికరణకు బెందర్లు

రియల్ ఎస్టేట్ తో పాటు పేదల ఇళ్ల నిర్మాణానికి ప్రాధాన్యత

రాష్ట్ర రెవెన్యూ, హౌసింగ్ , సమాచార శాఖ మంత్రి పొంగులేటి



హైదరాబాద్, జులై 25 (నమస్తే ఉదయం)

రాష్ట్రంలో ముఖ్యంగా హైదరాబాద్ లో రియల్ ఎస్టేట్ రంగం కుదేలైందని కొంతమంది ఉద్దేశపూర్వకంగా గోబెల్స్ ప్రచారం సాగిస్తున్నారని దీనిలో ఏమాత్రం నిజం లేదని రాష్ట్ర రెవెన్యూ, హౌసింగ్ , సమాచార పౌరసంబంధాల శాఖ మంత్రి పొంగులేటి తీనివాసరెడ్డి స్పష్టం చేశారు. ఈ విషయంలో స్టాంప్స్ / రిజిస్ట్రేషన్ శాఖ ..మిగతా 2లో

బంగ్లాదేశ్ అధ్యక్షుడు

షాబుద్దీన్ రాజీనామా

ధాకా: జులై 25 (నమస్తే ఉదయం)

బంగ్లాదేశ్ అధ్యక్షుడు మహ్మద్ షాబుద్దీన్ రాజీనామా చేశారు. అనారోగ్య కారణాలతో తన పదవికి రాజీనామా చేస్తున్నట్లు పార్లమెంట్ స్పీకర్ హఫీజ్ ఉద్దీన్ కు రాసిన లేఖలో పేర్కొన్నారు. పదవీ కాలం ఇంకా రెండేళ్లు ఉన్నప్పటికీ ముందుగానే షాబుద్దీన్ రాజీనామా చేయడం గమనార్హం “అరోగ్యం తీవ్రంగా క్షీణిస్తోంది. గుండె సంబంధిత వ్యాధులు, హైబీపీ, మధుమేహం, కిడ్నీ సమస్యలతో బాధపడుతున్నా. ఇటీవలే అటాసమిక్ న్యూరోపతి వ్యాధి బారిన పడినట్లు వైద్య పరీక్షల్లో తేలింది. దీనివల్ల తరచుగా స్టుపా కోల్పోతున్నా. ఈ కారణాల దృష్ట్యా అధ్యక్ష పదవి బాధ్యతలను సరిగా నిర్వహించలేకపోతున్నా. పదవికి రాజీనామా చేస్తున్నా” అంటూ ఆయన తన లేఖలో పేర్కొన్నారు. అధ్యక్షుడి రాజీనామా అంగీకరించినట్లు హఫీజ్ ఉద్దీన్ శుక్రవారం స్పష్టం చేశారు. బంగ్లాదేశ్ కు కొత్త అధ్యక్షుడు ఎన్నికయ్యే వరకు స్పీకర్ హఫీజ్ ఉద్దీన్ తాత్కాలిక అధ్యక్షుడిగా కొనసాగున్నారు.





నన్ను హీరోను చేయొద్దు అభిజిత్ దీప్యే

విద్యార్థుల ఐక్యతను చూసి గర్విస్తున్నా రాహుల్ గాంధీ





చేట్టగుబ్బలకు పోటీ చేసే వయసును 21 ఏళ్లకు తగ్గించాలి

మొదటి పేజీ తరువాయి...

రాజకీయాలు సాగుతాయని అన్నారు. దేశంలో అధికారంలో వారు భాగస్వాములు కావాల్సి ఉందన్నారు. నీట్ పత్తపత్రాల లీకేజీకి వ్యతిరేకంగా దిల్లీలో ఆందోళన చేపట్టిన విద్యార్థులపై జరిగిన దాడిని నిరసిస్తూ హైదరాబాద్‌లోని నెక్లెస్ రోడ్డులో కొవ్వొత్తుల రాల్చి నిర్వహించారు. ఓసీసీ అధ్యక్షుడు మహేశ్‌కుమార్ గౌడ్ నేతృత్వంలో పీపుల్స్ ఫ్లాజా నుంచి ఇందిరాగాంధీ విగ్రహం వరకు రాల్చి చేపట్టారు. ఈ సందర్భంగా రేపంత్ రెడ్డి మాట్లాడుతూ.. కొన్ని దేశాల్లో అమల్లో ఉన్న విధంగా భారత్‌లోనూ 21 ఏళ్లకే ఎంపీలు, ఎమ్మెల్యేలుగా పోటీ చేసే అవకాశం రావాలన్నారు. రాహుల్ ప్రధాని అయితే.. చట్ట సభలకు పోటీ చేసే వయసు 21 ఏళ్లకు తగ్గుతుందన్నారు. దేశంలో 30శాతం ఉన్న యువత చట్టసభలకు వెళ్లాలని ఆకాంక్షించారు. విద్యార్థుల పోరాటం ఫలితంగానే కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా చేశారని సీఎం రేపంత్ రెడ్డి అన్నారు. విద్యార్థులపై నమోదైన కేసులను వెంటనే తొలగించాలని, వారి విజయస్థి కాంగ్రెస్ ఖాతాలో మేనుకోణ్‌మని స్పష్టం చేశారు. విద్యార్థులపై పెట్టిన కేసులను వెంటనే తొలగించాలని ముఖ్యమంత్రి రేపంత్ రెడ్డి కేంద్ర ప్రభుత్వాన్ని డిమాండ్ చేశారు. సోమవారం పార్లమెంట్‌లో కాంగ్రెస్ ఎంపీలంతా ఇదే నినాదాన్ని వినిపించాలని సూచించారు. విద్యార్థుల పోరాటం వల్లే కేంద్ర విద్యాశాఖ



మంత్రి రాజీనామా చేశారని, ఇది యువత సాధించిన విజయమని అన్నారు. విద్యార్థుల మొహాల్లో కనిపిస్తున్న

ఆనందమే అనలైన విజయమని సీఎం రేపంత్ పేర్కొన్నారు. చప్పన్ ఇంట్ ఛాతీ అంటూ గొప్పలు చెప్పుకునే నాయకత్వం.. దేశ యువత ముందు ఓడిపోయిందని విమర్శించారు. అయితే విద్యార్థులపై నమోదైన కేసులు ఇంకా తొలగించలేదని, వెంటనే వాటిని ఎత్తివేయాలని డిమాండ్ చేశారు. నీట్ కారణంగా ప్రాణాలు కోల్పోయిన విద్యార్థుల కుటుంబాలను ప్రధానమంత్రి నరేంద్ర మోదీ పరామర్శించలేదని ఆరోపించారు. విద్యార్థుల సమస్యలను పరిష్కరించే వరకూ వారి తరపున కాంగ్రెస్ పోరాటం కొనసాగిస్తుందని సీఎం స్పష్టం చేశారు. విద్యార్థుల పోరాటానికి కేంద్ర ప్రభుత్వం దిగివచ్చిందని పీసీసీ చీఫ్ మహేష్ కుమార్ గౌడ్ అన్నారు. కేంద్రం మెదలు వంచినందుకే ధర్మేంద్ర ప్రధాన్ రాజీనామా చేశారని పేర్కొన్నారు. మోదీ చరిష్మా తగ్గిందని, ఆయన చర్యలను ప్రపంచం ఖండించిందని వ్యాఖ్యానించారు. జైన్ జీ యువతకు చట్టసభల్లో ప్రాతినిధ్యం కల్పించాలని మహేష్ గౌడ్ అన్నారు. 21 ఏళ్లకే చట్టసభల్లోకి వచ్చే అవకాశం కల్పించేలా చట్టం తీసుకురావాలని, ఈ మార్పును తెలంగాణ నుంచే ప్రారంభిస్తామని తెలిపారు. ఈ కార్యక్రమంలో డిప్యూటీ సీఎం భట్టి విక్రమార్కు సహా పలువురు మంత్రులు, ఎంపీలు, ఎమ్మెల్యేలు, ఎమ్మెల్సీలు, కాంగ్రెస్ పార్టీ నేతలు, కార్యకర్తలు, జైన్ జీలు పాల్గొన్నారు.

విద్యార్థుల ఐక్యతను చూసి గర్విస్తున్నా

రాహుల్ గాంధీ
న్యూఢిల్లీ, జూలై 25 (నమస్తే ఉదయం)

కేంద్ర విద్యాశాఖ మంత్రి ధర్మేంద్ర ప్రధాన్ రాజీనామాపై లోక్‌సభ ప్రతిపక్ష నేత రాహుల్ గాంధీ స్పందించారు. దేశంలో విద్యా వ్యవస్థను తిరిగి సరైన మార్గంలో పెట్టేందుకు ఈ పరిణామం ఒక పెద్ద అడుగు అని అభివర్ణించారు. వీధుల్లోకి వచ్చి ప్రజాస్వామ్యాన్ని, రాజ్యాంగాన్ని, తమ భవిష్యత్తును కాపాడుకునేందుకు పోరాడిన ప్రతి విద్యార్థికి, యువకుడికి వ్యధయభూతక

అభినందనలు తెలుపుతున్నానని సోషల్ మీడియా వేదికగా నందేశాన్ని విడుదల చేశారు. విద్యార్థుల ఐక్యతను చూసి గర్విస్తున్నానని రాహుల్ వ్యాఖ్యానించారు. మంత్రి పదవి నుంచి ధర్మేంద్ర ప్రధాన్ తప్పుకొన్నప్పటికీ, తమ ప్రధాన డిమాండ్లు ఇంకా నెరవేరలేదని రాహుల్ గాంధీ స్పష్టం చేశారు. విద్యార్థులు, దేశ భవిష్యత్తును గౌరవిస్తూ ప్రధాని నరేంద్ర మోదీ వెంటనే క్షమాపణలు చెప్పాలని డిమాండ్ చేశారు. ఆందోళన చేస్తున్న విద్యార్థులపై జరిగిన హింసకు, లాఠీఛార్జీలకు బాధ్యులైన వారిపై కఠిన చర్యలు తీసుకోవాలనే రెండు ముఖ్యమైన డిమాండ్లు ఇప్పటికీ పెండింగ్‌లోనే ఉ

న్నాయని గుర్తుచేశారు. బాధ్యులైన ప్రతీ ఒక్కరినీ చట్టం ముందు నిలబెట్టాల్సిందేనని ఉద్ఘాటించారు. ఈ ప్రభుత్వం చేతిలో అణచివేతకు గురైన రైతులు, కాలీలు, పేదలు, ఇతర వర్గాల ప్రజలందరూ తమ ఆత్మగౌరవం కోసం రాజ్యాంగబద్ధంగా నిలబడాల్సిన సమయం వచ్చిందని రాహుల్ పిలుపునిచ్చారు. అణచివేతకు భయపడకుండా ధైర్యంగా నిలబడటంలోనే అనలైన నిరసన బలం ఉందన్నారు. ఈ ప్రభుత్వాన్ని సాగనంపే సమయం అసన్నమైందని వ్యాఖ్యానించిన రాహుల్ గాంధీ, “ఎవరికీ భయపడాల్సిన అవసరం లేదు” అని పేర్కొన్నారు.

గోబెల్స్ ప్రచారం నమ్మద్దు

మొదటి పేజీ తరువాయి...

మంత్రిగా స్పష్టమైన ఆధారాలు, వివరాలు ఉన్నాయని అందువలన అటువంటి ప్రచారాలను సమర్థిస్తానని అవసరం లేదని అన్నారు. శనివారం నాడు నగరంలో జరిగిన ఒక కార్యక్రమంలో మంత్రి పొంగులేటి మాట్లాడుతూ గత రెండున్నర సంవత్సరాల ప్రజా ప్రభుత్వ పాలనలో సుమారు 15 నుంచి 20 శాతం రియల్ ఎస్టేట్ అభివృద్ధి జరిగిందని , 40 శాతం వరకు ఎ+-లాట్ల విక్రయాలు వృద్ధిచెందాయని అన్నారు. గడచిన పదేళ్లతో పోలిస్తే ఈ రెండున్నర ఏళ్లలో రెసిడెన్షియల్ మార్కెట్ విశేషంగా పెరిగిందని, దీనికి సంబంధించి తమ స్టాంప్స్ / రిజిస్ట్రేషన్ శాఖలో పెరిగిన రిజిస్ట్రేషన్ దాక్యమెంట్ల సంఖ్యనే నిదర్శనమన్నారు. రియల్ ఎస్టేట్ పడిపోయిందని కొంతమంది పనిగట్టుకొని ఈ ప్రభుత్వంపై బురద చల్లేందుకు ఈ గోబెల్స్ ప్రచారం సాగిస్తున్నారని వాటిని పట్టించుకోవద్దని మంత్రి అన్నారు. 2004 నుంచి 2014 వరకు ఉమ్మడి ఆంధ్రప్రదేశ్ లో నాటి కాంగ్రెస్ ముఖ్యమంత్రుల చొరవ కారణంగానే హైదరాబాద్ ఒక రోల్ మోడల్‌గా రూపొందిందని, వారి దూర్దృష్టి వల్లే ఓఆర్ఆర్, అంతర్జాతీయ విమానాశ్రయం, ఐటీ సెక్టార్ తదితరాలు 360 డిగ్రీల కోణంలో అభివృద్ధి చెందాయని వివరించారు. అందువల్లే హైదరాబాద్ ఇప్పుడు దేశంలోనే గాక ప్రపంచంలోనే అందరి దృష్టిని ఆకర్షిస్తోందని, ఇటీవల ముఖ్యమంత్రి రేపంత్ రెడ్డిగారితో కలిసి దావాో వెళ్లిసపుడు అక్కడ కూడా అధికశాతం పారిశ్రామిక వేత్తలు హైదరాబాద్ లో పెట్టుబడులు పెట్టడానికి ఆసక్తి



చూపుతున్నారన్నారు. హైదరాబాద్ నగరం పెట్టుబడులకు గమ్యస్థానం అవుతుందన్నారు. ముఖ్యమంత్రి రేపంత్ రెడ్డి గారి దూర్దృష్టితో ప్రణాళికా బద్ధంగా హైదరాబాద్ నగరాభివృద్ధికి చర్యలు చేపట్టారు. 7వేల కోట్లతో చేపడుతున్న మూసీ ప్రాజెక్ట్ సుందరీకరణ పట్టాభివృద్ధిని మంత్రి పొంగులేటి తెలిపారు.

28 కిలోమీటర్ల తొలి విడత అభివృద్ధికి వారం పది రోజుల్లో తొందరగా పిలవబోతున్నామని చెప్పారు. అదేవిధంగా పాత బస్టి తదితరాలను కలుపుతూ రెండవ విడతగా 76 కిలోమీటర్ల మేర 24వేల కోట్లరూపాయిల ఖర్చుతో మెట్రో విస్తరణ కార్యక్రమం ప్రారంభం కానుందని తెలిపారు. ఇమోకా ట్రిబుల్ ఆర్ నుంచి ఓఆర్ఆర్ కలుపుతూ రేడియల్ రోడ్ల నిర్మాణానికి ప్రతిపాదనలు సిద్ధమవుతున్నాయని తెలిపారు.ప్రపంచంలోనే సుందరనగరమైన హైదరాబాద్ ను రియల్ ఎస్టేట్ రంగం పక్షాన కూడా మరింత అభివృద్ధి చెందడానికి రియల్ ఎస్టేట్ రంగ ప్రతినిధులు సహకారం అవసరమని, ప్రజలకు సమృద్ధిగా, సకాలంలో ఎ+-లాట్లను అందించి వారి అభిమానాన్ని చూరగొనాలని మంత్రి హితవు పలికారు. రాష్ట్రంలో భూముల భద్రత , భరోసా కల్పించేందుకు భూభారతి చట్టాన్ని తీసుకువచ్చామని , వీటిలో కొన్ని చిన్న చిన్నసమస్యలను సాఫ్ట్ వేర్ పరంగా 15-20 రోజుల్లో సరిచేసి ప్రజలకు అందుబాటులోకి తీసుకువస్తామని తెలిపారు. కేవలం రియల్ ఎస్టేట్ రంగం కోసమే గాకుండా పేదలకు ఇందిరమ్మ ఇళ్లు అందించేందుకు క్యూర్ పరిధిలో తొలివిడతగా లక్ష ఇందిరమ్మ ఇళ్లు అందించేందుకు నిర్ణయించామని, దీని తర్వాత దడపాాలు ఇళ్ల మంజూరు ఉంటుందని మంత్రి చెప్పారు. ప్రజలకు ఇళ్ల నిర్మాణానికి 2-3 లక్షల చదరపు అడుగుల స్థల సేకరణకు ప్రయత్నిస్తున్నామని చెబుతూ రియల్ ఎస్టేట్ రంగ ప్రతినిధుల కోరిక మేరకు ఫ్లాట్ ట్రాక్ సౌకర్యాన్ని కల్పించేందుకు ప్రయత్నిస్తామని మంత్రి పొంగులేటి తెలిపారు. ఈ కార్యక్రమంలో ఖమ్మం ఎంపీ రఘురామ రెడ్డి తదితరులు పాల్గొన్నారు.

“నాటి చెలిమి - నేటి కలిమి” పేరిట భీమవరం డీఎన్ఆర్ కళాశాల పూర్వ విద్యార్థుల ఆత్మీయ సమ్మేళనం

హైదరాబాద్, జూలై 25 (నమస్తే ఉదయం):

భీమవరంలోని ప్రముఖ డి.ఎన్.ఆర్ కళాశాలలో 1977--1980 మధ్యకాలంలో బీ.కాం చదివిన పూర్వ విద్యార్థులు “నాటి చెలిమి -- నేటి కలిమి” పేరిట హైదరాబాద్ నారాయణగూడలోని టాజ్ హోటల్‌లో ఆత్మీయ సమ్మేళనాన్ని ఘనంగా నిర్వహించారు.దాదాపు ఐదు దశాబ్దాల అనంతరం ఒకే వేదికపై కలుసుకున్న పూర్వ విద్యార్థులు ఆనాటి కళాశాల రోజుల మధు-రస్మతులను, స్నేహసంబంధాలను, అధ్యాపకులతో గడిపిన అపురూపమైన క్షణాలను నెమరువేసుకుంటూ భావోద్వేగానికి లోనయ్యారు. పరస్పరం ఆప్యాయంగా పలకరించుకుంటూ తమ కుటుంబ, ఉద్యోగ, సామాజిక జీవిత విశేషాలను పంచుకున్నారు. ఈ సందర్భంగా వారికి బీ.కాం చదివే రోజుల్లో కామర్స్ జోగించిన విశిష్ట అధ్యాపకులు మణిశాంలూవు ను పూర్వ విద్యార్థులు ఘనంగా సన్మానించిన తమ కృతజ్ఞతాభివందనాలు తెలిపారు. అనంతరం



మాణిశాంలూవు మాట్లాడుతూ, విద్యార్థి దశలో ఏర్పడిన స్నేహబంధాలు కాలగమనంలో మరింత బలపడతాయని, విద్యతో పాటు మంచి విలువలు, క్రమశిక్షణ, మానవతా దృక్పథం జీవిత విజయానికి పూనుదలని పేర్కొన్నారు. తమ విద్యార్థుల విజయాల తనకు ఎంతో ఆనందాన్ని

కలిగిస్తున్నాయని అన్నారు. ఈ ఆత్మీయ సమ్మేళనాన్ని సోమేశ్వర రాజు, ముళ్ళపూడి వెంకట రమణ సమర్పవంతంగా నిర్వహించారు. కార్యక్రమంలో పాల్గొన్న వారందరూ ఇటువంటి ఆత్మీయ సమావేశాలు

తరచూ నిర్వహిస్తూ స్నేహబంధాలను మరింత బలోపేతం చేసుకోవాలని నిర్ణయించారు. ఈ సమావేశం ఆనందోత్సాహాల నడుమ ఆత్మీయ వాతావరణంలో విజయవంతంగా ముగిసింది.

ధర్మేంద్ర ప్రధాన్ రాజీనామా

మొదటి పేజీ తరువాయి...

భవిష్యత్తు కాపాడటం అందరి బాధ్యత అని తన రాజీనామా లేఖలో వివరించారు.



నాలుగు దశాబ్దాలుగా విద్యా రంగంలో అనుబంధం
తన రాజీనామా లేఖలో ధర్మేంద్ర ప్రధాన్ విద్యా రంగంతో తనకున్న అనుబంధాన్ని గుర్తుచేసుకున్నారు. నాలుగు దశాబ్దాలుగా విద్యార్థులు, ఉపాధ్యాయులు, విద్యా సంస్కరణలతో కలిసి పనిచేస్తున్నానని తెలిపారు. బలమైన దేశానికి బలమైన విద్యా వ్యవస్థ పునిది అని తాను ఎప్పుడూ నమ్మతానని చెప్పారు. నీట్ యాజ్ పరీక్షలో ఆక్రమాలు బయటపడిన వెంటనే కేంద్ర ప్రభుత్వం స్పందించిందని ప్రధాన్ తెలిపారు. దర్బాప్తును సీబీఐకి అప్పగించడం, పరీక్షను రద్దు చేయడం, తిరిగి పరీక్ష నిర్వహణకు తేదీ ప్రకటించడం వంటి చర్యలు తీసుకున్నట్లు చెప్పారు.

‘లక్షలాది మంది విద్యార్థుల ప్రయోజనాలే లక్ష్యం’
నీట్ పరీక్షకు హాజరైన లక్షలాది మంది విద్యార్థుల ప్రయోజనాలను కాపాడటమే తమ ప్రధాన లక్ష్యమని ధర్మేంద్ర ప్రధాన్ పేర్కొన్నారు. పరీక్ష వివరం కారణంగా ఏ ఒక్క ప్రతిభావంతుడైన విద్యార్థి సప్టోకూడదనే ఉద్దేశంతో పనిచేశానని తెలిపారు. నీట్ ఫలితాల్లో ఆర్థికంగా మెనుకబడిన వర్గాలకు చెందిన పలువురు విద్యార్థులు కూడా మంచి ఫలితాలు సాధించారని చెప్పారు. అయితే కొందరు బాధ్యతాయుత స్థానాల్లో ఉన్న వ్యక్తులు విద్యార్థులను తప్పుదోవ పట్టించే ప్రయత్నం చేశారని ఆరోపించారు.

పేపర్ లీకేలపై కఠిన చర్యలు
దేశవ్యాప్తంగా పేపర్ లీకేలను అరికట్టేందుకు కేంద్ర ప్రభుత్వం కఠిన చర్యలకు సిద్ధమవుతోంది. పేపర్ లీకేలను నియంత్రించేందుకు ప్రత్యేక ఫ్యాన్ట్రాక్ కోర్టులు, ప్రత్యేక టాస్క్‌ఫోర్స్ ఏర్పాటు చేసేలా కొత్త చట్టాన్ని తీసుకురావాలని కేంద్రం యోచిస్తోంది. ఇటీవల నీట్ వ్యవహారంపై దేశంలోని పలు ప్రాంతాల్లో విద్యార్థులు నిరసనలు చేపట్టారు. దిల్లీ జంతర్ మంతర్ సహా అనేక ప్రాంతాల్లో ఆందోళనలు కొనసాగాయి. విద్యార్థుల న్యాయం కోసం వివిధ సంఘాలు కూడా ఉద్యమించాయి.

‘వచ్చే ఏడాది నుంచి కంప్యూటర్ బేస్డ్ విధానంలో నిర్వహించింది.
నీట్ పరీక్ష నిర్వహణలో మార్పులు తీసుకురావాలని కేంద్రం నిర్ణయించింది. వచ్చే ఏడాది నుంచి నీట్ పరీక్షను కంప్యూటర్ బేస్డ్ విధానంలో నిర్వహించే అంశంపై చర్యలు తీసుకుంటున్నట్లు ధర్మేంద్ర ప్రధాన్ తెలిపారు. పరీక్షా విధానంలో పారదర్శకత పెంచడం, అక్షమాలకు అర్హత కల్ప వేయడమే లక్ష్యంగా ఈ మార్పులు చేపడుతున్నట్లు చెప్పారు. రాజీనామా లేఖలో ప్రధాని నరేంద్ర మోదీకి ధర్మేంద్ర ప్రధాన్ కృతజ్ఞతలు తెలిపారు. విద్యాశాఖ మంత్రిగా పనిచేసే అవకాశం కల్పించినందుకు ధన్యవాదాలు చెప్పారు. దేశ సేవ తన జీవితంలో అత్యంత ముఖ్యమైన బాధ్యత అని పేర్కొన్నారు.

కేంద్ర విద్యాశాఖ నూతన మంత్రిగా ప్రహ్లాద్ జోషి

మొదటి పేజీ తరువాయి...

నియామక ప్రకటన వెలువడే సమయానికి ప్రహ్లాద్ జోషి తన నియోజకవర్గంలో పర్యటనలో ఉన్నారు. విషయం తెలిసిన వెంటనే ఆయన పర్యటనను ఆర్థాంతరంగా ముగించుకుని, హుబ్లీ నుంచి రాత్రి 7:30 గంటల విమానంలో ఢిల్లీకి తిరుగుపయనమయ్యారు. ఈ సందర్భంగా ‘ఎన్టీ’ వేదికగా స్పందిస్తూ, ధర్మేంద్ర ప్రధాన్ పదవీకాలంలో నూతన జాతీయ విద్యా విధానం (బీజూ 2020) అమలుతో పాటు అనేక సంస్కరణలు జరిగాయని ప్రశంసించారు.

చర్యలు సఫలం..

మొదటి పేజీ తరువాయి...

పెట్టిన కేసులను ఎత్తివేస్తూన్నారు. “ విద్యావ్యవస్థ, పరీక్షల్లో సమూల మార్పులు చేసేామని ఇప్పటికే చెప్పాం. భవిష్యత్లో ఎవరినీ కేసులతో వేధించబోము. ఆత్మహత్య చేసుకున్న విద్యార్థుల కుటుంబాలకు అండగా ఉంటాం” అని జేపీ నడ్డా మీడియా ఎదుట హామీ ఇచ్చారు. ఈ నేపథ్యంలో ఆందోళన విరమిస్తున్నట్లు సీజేపీ ప్రతినిధులు ప్రకటించారు. ఆందోళనకారులు క్షేమంగా ఇళ్లకు చేరుకోవాలని కోరారు.

నేన్ను హింసించే చెయ్యద్దు:

న్యూఢిల్లీ, జూలై 25 (నమస్తే ఉదయం)

నీట్ పరీక్షల లీకేజీ వివాదం వివరకు కేంద్ర విద్యాశాఖ మంత్రి ధర్మేంద్ర ప్రధాన్ రాజీనామాకు దారితీసింది. విద్యార్థుల ఆందోళనల నేపథ్యంలో ఆయన తన పదవీకి రాజీనామా చేయగా, ఈ పరిణామంపై ఉద్యమాలనికి నాయకత్వం వహించిన ‘కాక్రొజ్ జనతా పార్టీ’ వ్యవస్థాపకుడు అభిజిత్ దీప్సీ తీవ్రంగా, భావోద్వేగంగా స్పందించారు. ధర్మేంద్ర ప్రధాన్ రాజీనామాకు తనను హీరోగా కీర్తించవద్దని, ఆ ఘనత తనది కాదని ఆయన స్పష్టం చేశారు. “ధర్మేంద్ర ప్రధాన్ రాజీనామాకు నన్ను హీరోను చేయకండి. దయచేసి ఆ తప్పు చేయద్దు. ఒక వ్యక్తిని హీరోను చేయడం వల్లే ఈ దేశం నాశనమైంది. ఒక వ్యక్తిని రాజ్యాంగం కంటే, వ్యవస్థల కంటే గొప్పవాడిని చేశారు. నమస్య కంటే వ్యక్తిని గొప్పగా చూసినప్పుడు, ఆ వ్యక్తి దేశాన్ని నాశనం చేయక తప్పదు. కాబట్టి ఎవరూ నన్ను హీరోను చేయవద్దు. నినాదాలు చేయాలనుకుంటే ‘భారత్ మాతా కీ జై’, ‘ఇంక్విలాబ్ జిందాబాద్’ అని నినదించండి” అని జంతర్ మంతర్ వద్ద గుమిగూడిన విద్యార్థులను ఉద్దేశించి దీప్సీ అన్నారు.

ప్రధాని మోదీని ఉద్దేశించి “సుబహ్ హో గయీ మామూ” (మామా, తెల్లారింది) అంటూ వ్యంగ్యాస్త్రాలు సంధించారు. “ఇప్పుడు ప్రజాస్వామ్యానికి ఉదయం అయింది. దేశ ప్రజలు మేల్కొన్నారు. నేను చెప్పినట్లే ఇది తొలి వికెట్ మాత్రమే. ఇక్కడితో మేము ఆగబోము. ఇది కేవలం ఆరంభం మాత్రమే,” అని ఆయన హెచ్చరించారు. ఈ విజయం సామన్యదీదని, వ్యవస్థ స్పృహించిన మురికి గుంట నుంచి బయటకు వచ్చిన ‘బొద్దింకల’ విజయమని అభివర్ణించారు. ఇది దేశ యువత, భవిష్యత్తు, భారతదేశ కలకు దక్కిన విజయమని పేర్కొన్నారు.

ఇక, యువతను కాక్రొజ్ లంటూ వ్యాఖ్యానించిన సీజీఐ జస్టిస్ సూర్యకాంత్ కు ధన్యవాదాలు తెలుపుతున్నామని దీప్సీ అన్నారు. ఆయన వల్లే ఇవాళ ధర్మేంద్ర ప్రధాన్ రాజీనామా సాధ్యమైందని వ్యాఖ్యానించారు.


గత 36 రోజులుగా 45 డిగ్రీల ఎండలో, వర్షంలో, పోలీసులు నీళ్లు, ఆహారం నిలిపివేసేలా మొక్కవోని ఢిల్లీతో పోరాడిన విద్యార్థులకు, వాలంటీర్లకు దీప్సీ సెల్యూట్ చేశారు. ఈ దేశం ఎవరో ఒకరి మనసు ప్రకారం కాదని, రాజ్యాంగం ప్రకారమే నడుస్తుందని విద్యార్థులు నిరూపించారని ప్రశంసించారు. “ఒకప్పుడు జంతర్ మంతర్ వద్ద స్వాతంత్ర్యం కోసం తెల్లదొరలతో పోరాడాం. ఇప్పుడు నల్లదొరలను తరిమికొట్టాం” అని ఆయన వ్యాఖ్యానించారు. అయితే, ఈ పోరాటం ఇంకా ముగియలేదని అభిజిత్ దీప్సీ స్పష్టం చేశారు. ప్రభుత్వంతో ఇంకా చర్యలు జరగాల్సి ఉందని తెలిపారు. ధర్మేంద్ర ప్రధాన్ రాజీనామా ఆమోదం, నీట్ వివాదంలో ప్రాణాలు కోల్పోయిన విద్యార్థుల కుటుంబాలకు రూ. 1 కోటి సప్తపరిహారం, ఆందోళనకారులపై ఎలాంటి చట్టపరమైన చర్యలు తీసుకోబోమని ప్రభుత్వం నుంచి లిఖితపూర్వక హామీ తీసుకుంటామని ప్రకటించారు. విద్యా వ్యవస్థను సమూలంగా మార్చి వరకు తమ పోరాటం ఆగదని ఆయన ప్రతిజ్ఞ చేశారు. ఈ ఉద్యమంలో పోలీసు లాఠీ దెబ్బలు తీసి విద్యార్థులను స్మరించుకుంటూ ఈ సాయంత్రం దేశవ్యాప్తంగా శాంతియుత కొవ్వొత్తుల ప్రదర్శన నిర్వహించాలని పిలుపునిచ్చారు.

ఎన్యూమరేషన్ ఫారాలను బీఎల్ఓలకు ఇవ్వండి

మహిళా కమిషన్ సభ్యురాలు అట్టేశీ సదాలక్ష్మి



వెంకటేశ్వర కాలనీ లో ప్రతి ఒక్కరు ఎన్యూమరేషన్ ఫారాలను తీసుకుని పూర్తి చేసి ఇవ్వాలని అవగాహన కల్పిస్తున్న తెలంగాణ రాష్ట్ర మహిళా కమిషన్ సభ్యురాలు అట్టేశీ సదాలక్ష్మి



బ్యాగర్ వెంకటేశ్ బయట వడ్డ వెంకటేశ్ పేగులు వెంకటేశ్ ను పొడిచిన దున్న పోతు

దున్నపోతు పాదవడంతో ఓ వ్యక్తి మృతి

బుద్వేల్, జూలై 25 (నమస్తే ఉదయం)

దున్నపోతు పాదవడంతో వాటి యజమాని మల్లెపల్లి వెంకటేశ్ అలియాస్ బ్యాగర్ వెంకటేశ్ మృతి చెందాడు. ఈ సంఘటన శనివారం బుద్వేల్ లో జరిగింది. రాజేం ద్రనగర్ పోలీసుల కథనం ప్రకారం వివరాలు ఈ విధంగా ఉన్నాయి... బుద్వేల్ కు చెందిన బ్యాగర్ వెం కటేశ్ (42) కు గేదెలు, దున్నపోతు, అవులు ఉన్నాయి. శనివారం ఉదయం వాటిని స్థానిక దోబీఘాట్ సమీపంలో మేపడానికి తీసుకువెళ్లాడు. ఆ సమయంలో అతనికి చెందిన దున్నపోతు వెంకటేశ్ ను కడుపులో, కాళ్ళపైన పాదవడంతో అతను అక్కడే కుప్పకూలిపోయాడు. గమనించిన స్థానికులు అతన్ని చికిత్స నిమిత్తం హైదరాబద్ లోని ప్రైవేటు ఆసుపత్రికి తీసుకువెళ్లగా ఆయన అప్పటికే మరణించివున్న దాక్కర్త తెలిపారు. వెంకటేశ్ కు భార్య ఇద్దరు కుమారులు, ఒక కూతురు ఉన్నారు.

హృదయాలూ కలచివేసిన సంఘటన :

బుద్వేల్ కు చెందిన బ్యాగర్ వెంకటేశ్ స్థానికంగా ఎవరైన మరణిస్తే వారి సమాధి కార్యక్రమాలు చేస్తుంటాడు. అందరితో కలపుగోలుగా ఉంటాడు. అతను దున్నపోతు పాదవడంతో మరణించడంతో స్థానికులు విచారం వ్యక్తం చేశారు.



టీ ఎన్ జే ఓ నీ కాలనీలో గల శ్రీ వెంకటేశ్వర స్వామి దేవాలయంలో పూజలు చేస్తున్న భక్తులు

దేవాలయాలలో తొలి ఏకదశి పూజలు

బుద్వేల్, జూలై 25 (నమస్తే ఉదయం)

తొలి ఏకదశి వర్షదినం సందర్భంగా శనివారం రాజేంద్రనగర్, అత్తాపూర్ సర్పిళ్ల పరిధిలో గల దేవాలయాలలో భక్తులు ప్రత్యేక పూజలు నిర్వహించారు. ఉదయం నుం చే దేవాలయాల భక్తులతో కిక్కిరిసి పోయాయి. కాటేడాన్ టీఎస్ఎస్ఎస్ కాలనీ లో గల శ్రీ వెంకటేశ్వర స్వామి దేవాలయానికి భక్తులు పెద్ద సంఖ్యలో చేరుకుని పూజలు చేశారు. రాజేంద్రనగర్ లోని హరి హర క్షేత్రం, బుద్వేల్ లోని శ్రీ శివాంజనేయ స్వామి దేవాలయం, ఉప్పర్ పల్లి లోని హనుమాన్ దేవాలయం, సాయిబాబా దేవాలయం, ప్రగతి కాలనీ లోని శ్రీ వంశాతన శక్తి పీఠం, దుర్గానగర్ శ్రీ జయదుర్గాదేవీ దేవాలయం, పద్మశాలివరం శ్రీ కేదార్‌శ్వర స్వామి దేవాలయాలలో భక్తులు ప్రత్యేక పూజలు నిర్వహించారు.

రూ.15,000 కాట్ర్ ఫీజు రీయింబర్స్మెంట్ బకాయిలు వెంటనే విడుదల చేయాలి

కాంగ్రెస్ ప్రభుత్వం విద్యార్థుల భవిష్యత్తుతో చెలగాటం ఆడిద్దు...చల్ల రామకృష్ణ రెడ్డి

కూకట్ పల్లి, జూలై 25 (నమస్తే ఉదయం)

తెలంగాణ రాష్ట్రంలో పెండింగ్లో ఉన్న రూ.15,000 కోట్ల ఫీజు రీయింబర్స్మెంట్, స్కాలర్‌షిప్ బకాయిలను, మేన్ బిల్లులను తక్షణమే విడుదల చేయాలని డిమాండ్ చేస్తూ భారతీయ జనతా యువ మోర్చా (బీజేపీఎం) ఆధ్వర్యంలో జవహర్‌లాల్ నెహ్రూ టెక్నాలజికల్ యూనివర్సిటీ హైదరాబాద్ (జేఎన్ టెక్నాలజికల్) ప్రధాన గేటు వద్ద పోస్టర్ అవిష్కరణ కార్యక్రమాన్ని నిర్వహించారు. ఈ సందర్భంగా బి.జె.వై.యం తెలంగాణ రాష్ట్ర మనిటరింగ్ కన్వీనర్ చల్ల రామకృష్ణ రెడ్డి మాట్లాడుతూ, ఎన్నికల ముందు కాంగ్రెస్ పార్టీ విద్యార్థులకు ఇచ్చిన హామీలను నెరవేర్చడంలో పూర్తిగా విఫలమైందని విమర్శించారు. రాష్ట్రవ్యాప్తంగా వేలాది మంది విద్యార్థులు ఫీజు రీయింబర్స్మెంట్, స్కాలర్‌షిప్ బకాయిల కోసం ఎదురు చూస్తున్నా ప్రభుత్వం నిర్లక్ష్యంగా వ్యవహరిస్తోందని, కాంగ్రెస్ ప్రభుత్వం విద్యార్థులకు ఇచ్చిన హామీలను వెంటనే అమలు చేయాలని ఆయన డిమాండ్ చేశారు. విద్యార్థుల సమస్యలను ప్రభుత్వ దృష్టికి తీసుకెళ్తూ, సంబంధిత కలెక్టర్లకు వినతిపత్రాలు సమర్పిస్తున్నామని అన్నారు. జూలై 26 నుంచి ఆగస్టు 5 వరకు కళాశాలల



స్థాయిలో గేట్ మీటింగ్‌లు నిర్వహించి, విద్యార్థులకు కాంగ్రెస్ ప్రభుత్వం చేసిన వాగ్దానాలు, నెరవేర్చిన హామీలపై అవగాహన కల్పించాలని, ఆగస్టు 7 నుంచి 12 వరకు జిల్లా

కేంద్రాల్లో 5,000 మంది విద్యార్థులతో భారీ ర్యాలీలు నిర్వహించి, జిల్లా కేంద్రాల్లో మాన్ బైక్ షోలు నిర్వహిస్తామని అన్నారు. ఆగస్టు 17, 18 తేదీల్లో కాంగ్రెస్ పార్టీ ఎమ్మెల్యేలు, ఎంపీలు, ఎంపీటీసీలు, కార్పొరేటర్లు, కౌన్సిలర్లు ఇళ్ల ముట్టడి కార్యక్రమాలు నిర్వహించనున్నట్లు తెలిపారు. ఫీజు బకాయిల కారణంగా నిలిచిపోయిన నర్సింగ్ కెట్స్ వెంటనే విడుదల చేసి, 40లక్షల విద్యార్థుల చదువులు, ఉద్యోగ అవకాశాలు దెబ్బతినకుండా తగిన చర్యలు తీసుకోవాలన్నారు. అదేవిధంగా, పోస్ట్ మెట్రిక్ స్కాలర్‌షిప్ల పెంపు, హాస్టల్ మేన్ ఛార్జీల పెంపు, పెండింగ్ స్కాలర్‌షిప్లు, ఫీజు రీయింబర్స్మెంట్ బకాయిల విడుదల, విద్యార్థుల సంక్షేమానికి ఇచ్చిన హామీలన్నింటినీ వెంటనే అమలు చేయాలని ప్రభుత్వాన్ని డిమాండ్ చేశారు. విద్యార్థుల పట్ల ప్రభుత్వం నిర్లక్ష్య వైఖరి కొనసాగిస్తే రాష్ట్రవ్యాప్తంగా పెద్ద ఎత్తున ఉద్యమాన్ని చేపడతామని హెచ్చరించారు. ఈ కార్యక్రమంలో బీజేపీఎం రాష్ట్ర నాయకులు పితాని నందిమ్ గౌడ్, విశ్వవిద్యాలయ విద్యార్థులు అఖిల, స్పందన, స్ఫూర్తి, సాయిరామ్, మనీష్, నితీష్, కారుణ్య, జ్ఞానేశ్వర్, సంపత్, శ్రీను నాయుడు, వడ్డేట్, తరుణ్, రామ్ తదితరులు పాల్గొన్నారు.



వెంకటేశ్వర కాలనీ లో సర్ కార్యక్రమాన్ని పరిశీలిస్తున్న మాజీ కౌన్సిలర్ ఎన్ వెంకటేశ్

ఇంటింటికి వెళ్లి ఓటర్లకు ఎన్యూమరేషన్ ఫారాలను ఇవ్వాలి

మాజీ కౌన్సిలర్ ఎన్ వెంకటేశ్

బుద్వేల్, జూలై 25 (నమస్తే ఉదయం)

బీఎల్ ఓ లు ప్రతి ఇంటికి వెళ్లి ఎన్యూమరేషన్ ఫారాలను ఓటర్లకు ఇవ్వకపోవడం వల్లే నేతాజీనగర్, శ్రీరాంనగర్, వెంకటేశ్వర కాలనీ తదితర ప్రాంతాలలో ఎక్కువ మంది ఎన్యూమరేషన్ ఫారాలను తీసుకోవడం కానీ, తిరిగి ఇవ్వడం కానీ చేయలేదని బీఆర్ఎస్ కాటేడాన్ డివిజన్ అధ్యక్షులు, మాజీ కౌన్సిలర్ ఎన్ వెంకటేశ్ అన్నారు. శనివారం ఆయన ఆయా ప్రాంతాలలో సర్ ప్రత్యక్షులు ను పరిశీలించారు. స్థానికులతో మాట్లాడారు. అనంతరం ఆయన మాట్లాడుతూ, వెంకటేశ్వర కాలనీ పరిసర బస్టిల్లో ప్రతి ఒక్కరు కంపెనీలలో పనులకు వెళతారని, వారు ఉదయం 8 గంటలకు పనులకు వెళితే రాత్రి 8 గంటలకు తిరిగి ఇంటికి వస్తారన్నారు. అందుకే చాలా మందికి ఎన్యూమరేషన్ ఫారాలు అందలేదన్నారు. అదివారం బీఎల్ ఓ లు ఇంటింటికి వెళ్లి ఎన్యూమరేషన్ ఫారాలను ఇచ్చి అదే రోజు పూర్తి చేసి తీసుకుంటే బాగుంటుందన్నారు. బీఎల్ లు పోలింగ్ బూత్ లకే పరిమితం కావడం వల్ల అశించిన స్థాయిలో ఎన్యూమరేషన్ ఫారాలు ఓటర్లకు అందడం లేదన్నారు. దీనిపై ఉన్నతాధికారులు దృష్టి సారించాలన్నారు.

పెంట్ హౌజ్ నుంచి దూకి ఓ యువకుడు ఆత్మహత్య

బుద్వేల్, జూలై 25 (నమస్తే ఉదయం) :

తాను నివాసం ఉండే ఇంటి పెంట్ హౌజ్ నుంచి దూకి ఓ యువకుడు ఆత్మహత్య చేసుకున్నాడు. ఈ సంఘటన రాజేంద్రనగర్ పోలీస్ స్టేషన్ పరిధిలోని నలం దనగర్ కాలనీలో శనివారం జరిగింది. అతని మరణానికి గల కారణాలు తెలియరాలేదు. గత నెల రోజులుగా ముఖావంగా ఉంటున్నట్లు తెలిసింది. ఎస్ఐ నుమన్ తెలిపిన వివరాలు ఈ విధంగా ఉన్నాయి. మెహిదీపట్నం లో గల ఎల్వీ డిగ్రీ కళాశాల అదినేత మధుసూదన్రావు కుటుంబం హైదరాబద్ నలంద నగర్ లో నివాసం ఉంటుంది. అతని కుమారుడు సరైన్ (29) ఫౌల్టీ వ్యాపారం చేస్తున్నాడు. గత నెల రోజులుగా ముఖావంగా ఉంటున్నట్లు పోలీసులు కనుగొన్నారు. శనివారం మధ్యాహ్నం తాము నివాసం ఉండే ఇంటి పెంట్ హౌజ్ నుంచి క్రిందకు దూకి ఆత్మహత్య చేసుకున్నాడు. సమాచారం అం దుకున్న రాజేంద్రనగర్ పోలీసులు అక్కడికి వెళ్లి మృతదేహాన్ని పోస్టుమార్టం నిమిత్తం ఉస్మానియా మార్చూర్ కి తరలించారు. తమకు ఎలాంటి ఇబ్బందులు లేవని మృతుడు సరైన్ తండ్రి మధుసూదన్రావు పోలీసులకు తెలిపారు. కేసు దర్యాప్తు లో ఉంది.

నీట్ పరీక్ష వైఫల్యం బీజేపీ ప్రభుత్వానికి చెంపపెట్టు

యువత వికృతకు లభించిన విజయం

ధర్మేంద్ర ప్రధాన్ నైతిక బాధ్యతతో రాజీనామా చేయాలి

జాబ్ క్యాలెండర్ విడుదల చేసి నిరుద్యోగ యువతకు న్యాయం చేయాలి

ఉద్యమంలో ప్రాణాలు కోల్పోయిన కుటుంబాలను కేంద్రం వెంటనే ఆదుకోవాలి.. కాంగ్రెస్ నాయకులు జిల్లా గణేష్

కూకట్ పల్లి, జూలై 25 (నమస్తే ఉదయం)

నీట్ పరీక్ష నిర్వహణలో చోటాచేసుకున్న వైఫల్యం బీజేపీ ప్రభుత్వానికి చెంపపెట్టు లాంటిదని కాంగ్రెస్ నాయకులు జిల్లా గణేష్ విమర్శించారు. ఇది నేటి యువత సాధించిన విజయమని, ఎదిరించే వారు లేనప్పుడు పాలకులు డెరింగ్‌పులకు పాల్పడతారని, కానీ యువత సంకల్పిస్తే ఏదైనా సాధించగలదని ఆయన పేర్కొన్నారు. నీట్ పరీక్షలో జరిగిన అవకతవకలపై దేశవ్యాప్తంగా విద్యార్థులు, నిరుద్యోగ యువత చేపట్టిన ఉద్యమాల ఫలితంగానే కేంద్ర ప్రభుత్వం వెనక్కి తగ్గొల్పి వచ్చిందన్నారు. కేంద్ర విద్యాశాఖ మంత్రి ధర్మేంద్ర ప్రధాన్ నైతిక బాధ్యత వహిస్తూ వెంటనే రాజీనామా చేయాలని డిమాండ్ చేశారు. ఉద్యోగాల కోసం ఎదురుచూస్తున్న నిరుద్యోగ యువతకు ఇచ్చిన హామీలను కేంద్ర ప్రభుత్వం నిలబెట్టుకోవాలని, అలస్థం చేయకుండా జాబ్ క్యాలెండర్‌ను విడుదల చేయాలని ఆయన కోరారు. అలాగే ఉద్యమాల్లో పాల్గొని ప్రాణాలు కోల్పోయిన యువత కుటుంబాలను కేంద్ర ప్రభుత్వం వెంటనే ఆదుకుని తగిన సహాయం అందించాలని డిమాండ్ చేశారు. ఒంటెడ్డు పోకడలతో వ్యవహరిస్తున్న బీజేపీ ప్రభుత్వానికి యువత ప్రజాస్వామ్యబద్ధంగా సంకెళ్లు వేసిందని వ్యాఖ్యానించిన జిల్లా గణేష్, ఇకనైనా కేంద్ర ప్రభుత్వం తన వైఖరిని మార్చుకుని యువత ఆకాంక్షలకు అనుగుణంగా నిర్ణయాలు తీసుకోవాలని నూచించారు. లేదంటే రానున్న రోజుల్లో ప్రజలు, ముఖ్యంగా యువత, బీజేపీకి తగిన గుణపాఠం చెబుతారని హెచ్చరించారు. ఈ విజయం భావితరాలకు పునాదిగా నిలుస్తుందని పేర్కొన్న ఆయన, ప్రతి పరిపాలనా వ్యవస్థలో తప్పు చేస్తే శిక్ష తప్పదనే భయం ఉండాలి అన్నారు. ప్రభుత్వ అధికారులు, ప్రజాప్రతినిధులు రాజ్యాంగబద్ధంగా బాధ్యతాయుతంగా వ్యవహరించాల్సిన అవసరం ఉందని తెలిపారు. “ఇది నయా భారత్... యువ భారత్. తప్పు ఎక్కర్ జరిగినా ప్రశ్నించే ధైర్యం యువతలో ఉండాలి. ప్రజాస్వామ్యాన్ని బలోపేతం చేయడంలో యువత పాత్ర అత్యంత కీలకం” అని జిల్లా గణేష్ పేర్కొన్నారు.

విద్యుత్ కాంటిలెటా రైతుల తీవ్రంగానష్టపోతున్నారు



**బజెపి జిల్లా యువ నాయకురాలు
డీకే స్నిగ్ధా రెడ్డి డిమాండ్**
విద్యుత్ కోతలపై రోడ్లకిన రైతులు
గద్యాల జిల్లా ప్రతినిధి, జూలై 25(నమస్తే ఉదయం)

వ్యవసాయానికి విద్యుత్ సరిగా అందక రైతులు తీవ్రంగా నష్టపోతున్నారని, ప్రభుత్వం వెంటనే స్పందించి నాణ్యమైన విద్యుత్ సరఫరా చేయాలని బజెపి జిల్లా యువ నాయకురాలు డీకే స్నిగ్ధా రెడ్డి డిమాండ్ చేశారు. శనివారం కేటీ డాడ్డి మండలం మైలగడ్డ స్టేజ్ వద్ద వ్యవసాయ విద్యుత్ కోతలను

నిరసిస్తూ మండల రైతులు చేపట్టిన రోడ్డు ధర్నా కార్యక్రమానికి బిజెపి నాయకులతో కలిసి ఆమె పాల్గొని మద్దతు తెలిపారు. ఈ సందర్భంగా ఆమె మాట్లాడుతూ..లో-వోల్టేజ్ సమస్యతో బోర్లకు సరిపడా నాణ్యమైన కరెంట్ అందక పంటలు ఎండిపోయే పరిస్థితి వచ్చిందన్నారు. తక్కువ వోల్టేజ్ (గ్రాఫీ ఎశీక్రీపుస్వ), తరచూ విద్యుత్ అంతరాయాలు, కాలిపోయిన ట్రాన్స్మిటర్లను సకాలంలో మార్చకపోవడం వల్ల రైతులు ఇబ్బందులకు గురవుతున్నారని మండిపడ్డారు. విద్యుత్ కోతల వల్ల రాత్రి వేళల్లో పొలాలకు వెళ్లాల్సి వస్తోందని, దీనివల్ల రైతుల ప్రాణాలకు కూడా ముప్పు ఏర్పడుతోందని పేర్కొన్నారు. ప్రభుత్వం వెంటనే స్పందించి నాణ్యమైన విద్యుత్ సరఫరా చేయాలని, కాలిపోయిన ట్రాన్స్మిటర్లను వెంటనే మార్చాలని

డిమాండ్ చేశారు. ధర్నా స్థలానికి చేరుకున్న విద్యుత్ శాఖ డీఈ రవి ప్రసాద్ తో నాయకులు మాట్లాడుతూ, రైతులకు ఏర్పడుతున్న విద్యుత్ సమస్యలను త్వరితగతిన పరిష్కరిస్తామని ఆయన హామీ ఇచ్చారు. అధికారుల హామీతో రైతులు ధర్నా కార్యక్రమాన్ని విరమించారు. ఈ కార్యక్రమంలో బిజెపి జిల్లా అధ్యక్షుడు రామాంజనేయులు, రాష్ట్ర కౌన్సిల్ మెంబర్ బండల వెంకట రాములు, డిజిపి జిల్లా అధ్యక్షుడు బాబుల్ రెడ్డి, కిసాన్ మోర్చా అధ్యక్షుడు దరూర్ కిష్టన్న, శాదీజ మోర్చా అధ్యక్షుడు దాస్, మండల అధ్యక్షుడు శ్రీపాద రెడ్డి, స్థానిక ప్రజాప్రతినిధులు, బిజెపి మండల సీనియర్ నాయకులు మరియు కేటీ డాడ్డి మండల రైతులు పెద్ద సంఖ్యలో పాల్గొన్నారు.

జూరాల వైపు పరుగులు తీస్తున్న కృష్ణవేణి

జూరాల ప్రాజెక్టుకు చేరుకోనున్న కృష్ణా వరద నీరు.. ఆయకట్టు రైతాంగానికి ఊరట

గద్యాల జిల్లా ప్రతినిధి, జూలై 25(నమస్తే ఉదయం)
మహారాష్ట్ర కర్ణాటకలో కురుస్తున్న భారీ వర్షాల నేపథ్యంలో కర్ణాటకలోని ఆల్మట్టి డ్యాంకు భారీగా వరద నీరు వచ్చి చేరుతోంది. ఆల్మట్టి డ్యాం పూర్తి స్థాయి నీటిమట్టానికి చేరుకోవడంతో ఆల్మట్టి నుంచి దిగువకు నీటిని విడుదల చేశారు. ఆల్మట్టి డ్యాం నుంచి వస్తున్న వరద ప్రవాహాన్ని దృష్టిలో పెట్టుకుని నారాయణపూర్ డ్యాం నుంచి దిగువకు నీటిని విడుదల చేయడంతో కృష్ణా వరద ప్రవాహం మొదలైంది. ఈ వరద ప్రవాహం ఆదివారం సాయంత్రానికి తెలంగాణలోని ప్రియదర్శిని జూరాల ప్రాజెక్టుకు చేరుకోనున్నట్లు జూరాల ప్రాజెక్టు అధికారులు వెల్లడించారు. ఖరీఫ్ సీజన్ ప్రారంభమై రెండు నెలలు గడుస్తున్నా ఆశించిన స్థాయిలో వర్షాలు లేక,సాగునీరు అందక ఇబ్బందులు పడుతున్న తెలంగాణ రైతాంగానికి వరద నీటి రాకతో కొంత ఊరటనిచ్చే అవకాశం ఉంది.

తెరుచుకున్న నారాయణపూర్ ప్రాజెక్టు గేట్లు
మహారాష్ట్ర కర్ణాటకలో కురుస్తున్న వర్షాలకు కర్ణాటకలోని కృష్ణా ప్రాజెక్టులైన ఆలమట్టికి 84,888 క్యూసెక్కులు వరద నీరు వచ్చి చేరుతోంది. దీంతో ఆల్మట్టి నుంచి దిగువకు 67,500 క్యూసెక్కుల నీటిని దిగువకు విడుదల చేశారు.



నారాయణపూర్ డ్యాంకు వరద ప్రవాహం వస్తున్న క్రమంలో నారాయణపూర్ ప్రాజెక్టు 8 గేట్లు తెరిచి దిగువనున్న జూరాల మైై 24,560 క్యూసెక్కులు వరద నీటిని సదిక్కి పండుతున్నారు. నారాయణపూర్ ప్రాజెక్టు పూర్తిస్థాయి నీటి నిల్వ సామర్థ్యం 33.313 టీఎంసీలు కాగా ప్రస్తుతం 31.96 టీఎంసీల నిల్వ ఉంది. నారాయణ పూర్ డ్యాం నుంచి దిగువకు నీటిని విడుదల చేయడంతో ఉమ్మడి మహబూబ్ నగర్ జిల్లాలోని జూరాల ప్రాజెక్టుకు ఆదివారం వరద నీరు వచ్చే చేరే అవకాశం ఉందని ప్రాజెక్టు అధికారులు వెల్లడించారు. ఈ వరద ప్రవాహం ఇలాగే కొనసాగితే జూరాల ప్రాజెక్టు పూర్తి స్థాయి నీటి మట్టానికి చేరుకునే అవకాశం ఉంది. జూరాల పూర్తి స్థాయి నీటిమట్టం 318.516 మీటర్లు కాగా ప్రస్తుతం 315.91

మీటర్లుగా ఉన్నది. పూర్తి స్థాయి నీటి నిల్వ 9.657 టీఎంసీలగానూ ప్రస్తుత నీటి నిల్వ 5.042 ఉన్నది. జూరాలలో పూర్తి స్థాయిలో నీటిమట్టం లేకపోవడంతో జూరాల ఆయకట్టు మీద ఆదారపడిన నెట్టెంపాడు, కోయిల్ సాగర్, కుడి, ఎడమ, సమాంతర కాలువలకు సాగు నీటి విడుదలలో జాప్యం ఉండవచ్చని, ఇక ముందు కూడా వర్షాలు కురిసే అవకాశం నన్నగిల్లడంతో సాగుకు నీటి విడుదల చేయకపోవచ్చని సమాచారం.

నేడు జూరాలను తాకనున్న నీలవేణి
ఎగువన కురుస్తున్న భారీ వర్షాలకు శనివారం సాయంత్రానికి ఆల్మట్టి డ్యామ్ కు 84,888 క్యూసెక్కుల నీరు రాగా గేట్లు ఎత్తి 67,500 క్యూసెక్కుల నీటిని దిగువకు విడుదల చేస్తున్నారు. శనివారం సాయంత్రానికి నారాయణపూర్ డ్యామ్ కు 43888 క్యూసెక్కుల ఇన్ ఫ్లోనమోదు కాగా నారాయణపూర్ డ్యాం 8 గేట్లు ఎత్తి 24,560 క్యూసెక్కుల వరద నీటిని దిగువకు విడుదల చేశారు. కర్ణాటక జలాశయాలు నుంచి విడుదల చేసిన వరద నీరు ఆదివారం నారాయణపేట్ జిల్లా తంగిడి వద్ద కృష్ణానదిలో వరద నీరు కలువనున్నది. నారాయణపూర్ డ్యాం నుంచి ఔట్ ఫ్లో మరింతగా పెరిగే అవకాశం ఉందని నీటి పారుదల శాఖ వర్గాలు చెబుతున్నాయి.

జగద్గిరిగుట్ట పోలీస్ స్టేషన్ నూతన సీబిగా నిగిడాలా సురేష్ బాధ్యతల స్వీకరణ

శాలువాతో ఘన సత్కారం చేసిన చిట్టిరెడ్డి శ్రీధర్ రెడ్డి
శాంతి భద్రతలకు సంపూర్ణ సహకారం అందిస్తామని హామీ
కూకట్ పల్లి, జూలై 25 (నమస్తే ఉదయం)

సైబరాబాద్ కమిషనరేట్ పరిధిలో జగద్గిరిగుట్ట పోలీస్ స్టేషన్ నూతన సర్కిల్ ఇన్ స్పెక్టర్ (సీబి)గా నిగిడాలా సురేష్ బాధ్యతలు స్వీకరించారు. ఈ సందర్భంగా వెంకటేశ్వర నగర్ డివిజన్ కు చెందిన సీనియర్ నాయకులు చిట్టిరెడ్డి శ్రీధర్ రెడ్డి అధ్యక్షులలో పలువురు నాయకులు మధ్యాహ్నార్థంగా నూతన సీబిని కలిసి శాలువాతో ఘనంగా సత్కరించి, పూల టోకే అందజేసి హృదయపూర్వక శుభాకాంక్షలు తెలిపారు. ఈ సందర్భంగా చిట్టిరెడ్డి శ్రీధర్ రెడ్డి మాట్లాడుతూ జగద్గిరిగుట్ట పోలీస్ స్టేషన్ పరిధిలోని వెంకటేశ్వర నగర్ డివిజన్ లో ముఖ్యంగా పాపిరెడ్డి నగర్ తో పాటు ఇతర ప్రాంతాల్లో



శాంతిభద్రతల పరిరక్షణకు ప్రజల సహకారం ఎంతో అవసరమని పేర్కొన్నారు. ప్రజల భద్రత, ప్రశాంత వాతావరణం కోసం పోలీసు శాఖ చేపట్టే ప్రతి కార్యక్రమానికి తమ వంతు సహకారం ఎల్లప్పుడూ అందిస్తామని ఆయన హామీ ఇచ్చారు. నూతన సీబి నిగిడాలా సురేష్ కు ప్రజలకు అందుబాటులో ఉ

ండే విధంగా విధులు నిర్వహించాలని, శాంతిభద్రతల పరిరక్షణలో మరింత సమర్థవంతంగా సేవందించాలని నాయకులు ఆకాంక్షించారు. పోలీసు-ప్రజల మధ్య సమన్వయం బలోపేతమైతేనే నేరాల నియంత్రణతో పాటు సమాజంలో శాంతి నెలకొంటుందని ఈ సందర్భంగా అభిప్రాయపడ్డారు. ఈ కార్యక్రమంలో సీనియర్ నాయకులు చర్ల రామకృష్ణ రెడ్డి, గడ్డం రాజేశ్వర్ రెడ్డి, దొడ్ల రామిరెడ్డి, చిట్టిరెడ్డి గోపాల్ రెడ్డి, దాకూరి అక్కిరెడ్డి తదితరులు పాల్గొని నూతన సీబి నిగిడాలా సురేష్ కు శుభాకాంక్షలు తెలిపిజేశారు. పోలీసు శాఖతో సమన్వయంగా ప్రజా సమస్యల పరిష్కారానికి, శాంతిభద్రతల పరిరక్షణకు కృషి చేస్తామని నాయకులు ఈ సందర్భంగా వుసరుద్దాచించారు. నూతన సీబి బాధ్యతల స్వీకరణతో జగద్గిరిగుట్ట పోలీస్ స్టేషన్ పరిధిలో ప్రజలకు మరింత మెరుగైన పోలీసు సేవలు అందుతాయనే ఆశాభావాన్ని స్థానికులు వ్యక్తం చేశారు.

సంపూర్ణ పారిశుధ్యానికి ప్రజలు సహకరించాలి



గ్రామంలో ఇంటింటికీ చెత్త డబ్బాలను పంపిణీ చేస్తున్న సర్పంచ్ నిత్య కార్యదర్శి ఈరన్న
**అనంతపురం గ్రామ సర్పంచ్
జి నిత్య వెంకటేశ్**
**ఇంటి పరిసరాలను పరిశుద్ధంగా
ఉంచుకోవాలి**

గద్యాల జిల్లా ప్రతినిధి, జూలై 23 (నమస్తే ఉదయం)
గ్రామ ప్రజలు తమ ఇంటి ఆవరణతోపాటు పరిసరాలలో శుభ్రంగా ఉంచుకొని సంపూర్ణ పరిశుద్ధానికి సహకరించాలని గద్యాల మండలం అనంతపురం గ్రామ సర్పంచ్ నిత్య వెంకటేశ్ ప్రజలను కోరారు. శనివారం గ్రామపంచాయతీ ఆధ్వర్యంలో ఇంటింటికీ

తడి పొడి చెత్త సేకరించడానికి ప్లాస్టిక్ డబ్బాలను గ్రామం పంచాయతీ కార్యదర్శి ఈరన్న, గ్రామ పెద్దలు ఎన్ రాజారెడ్డి, రాముడు లతో కలిసి పంపిణీ చేశారు. ఈ సందర్భంగా గ్రామ సర్పంచ్ నిత్య మాట్లాడుతూ... వర్షాకాలం లో ప్రజలు అసారోగ్యాలకు గురికాకుండా జాగ్రత్తలు తీసుకోవాలని సూచించారు.



జాతీయ రహదారి విస్తరణలో నష్టపోయే ప్రతి ఒక్కరికీ న్యాయం చేస్తాం
రుద్రారం గ్రామస్థులతో ఎమ్మెల్యే మహిపాల్ రెడ్డి
పటాన్ చెరు జూలై 25 (నమస్తే ఉదయం)

జాతీయ రహదారి 65 విస్తరణలో భాగంగా ఇస్కాపూర్ మున్సిపల్ పరిధిలోని రుద్రారం గ్రామంలో ప్రజలకు నష్టం కలగకుండా చర్యలు చేపట్టడంతో పాటు.. విస్తరణలో ఆస్తులు కోల్పోయే ప్రతి ఒక్కరికీ సంపూర్ణ న్యాయం చేస్తామని పటాన్చెరు శాసనసభ్యులు గూడెం మహిపాల్ రెడ్డి హామీ ఇచ్చారు. అతి త్వరలో జాతీయ రహదారుల సంస్థ ఈఎస్సీ ధర్మారెడ్డి, జిల్లా కలెక్టర్ లతో కలిసి రుద్రారం గ్రామంలోనే సమావేశం ఏర్పాటు చేసి శాశ్వత పరిష్కారం దిశగా చర్యలు చేపట్టోతున్నట్లు తెలిపారు. శనివారం సాయంత్రం రుద్రారం గ్రామంలోని వార్డు కార్యాలయంలో జాతీయ రహదారుల సంస్థ అధికారులు, స్థానిక కౌన్సిలర్లు, మాజీ ప్రజాప్రతినిధులు, గ్రామస్థులతో ఎమ్మెల్యే జిఎంఆర్ సమావేశమయ్యారు. ఈ సందర్భంగా గ్రామస్థులు విస్తరణ మూలంగా తాము ఎదుర్కొనబోయే నష్టాలను వివరించారు. రోడ్డు విస్తరణ ప్రారంభించే సమయంలో ఇరువైపులా 50 ఫీట్ల చొప్పున విస్తరణ పనులు చేపడతామని చెప్పి.. నేడు 75 గజాలు నిర్ణయించడం సరికాదని వారు ఎమ్మెల్యే జిఎంఆర్ దృష్టికి తీసుకెళ్లారు. దీని మూలంగా గ్రామస్థులు తీవ్రంగా నష్టపోయే ప్రమాదం ఉందని పేర్కొన్నారు. ఇందుకు సానుకూలంగా స్పందించిన ఎమ్మెల్యే జిఎంఆర్.. ప్రజల విజ్ఞప్తి మేరకు అతి త్వరలో జాతీయ రహదారుల సంస్థ ఈఎస్సీ ధర్మారెడ్డి, జిల్లా కలెక్టర్ ప్రతి జనులకు కలిసి గ్రామ వార్డు కార్యాలయంలోనే గ్రామస్థుల సమక్షంలో సమావేశము ఏర్పాటు చేసి శాశ్వత పరిష్కారం చూపెడతామని హామీ ఇచ్చారు. ప్రధానంగా నష్టపోయే నిర్వాహానికి పరిహారంతో పాటు మరోచోట ఫ్లాట్ కేటాయింపు, మిగిలిన స్థలాలకు ప్రభుత్వ అనుమతులు ఇచ్చేలా కృషి చేస్తామని హామీ ఇచ్చారు. ఈ సమావేశంలో డిఈ సందీప్, శ్రీకాంత్, సీనియర్ నాయకులు, కౌన్సిలర్ పాండు, కౌన్సిలర్లు వెంకటేశ్, రాజు, సందీప్ గౌడ్, మాజీ సర్పంచ్ సుధీర్ రెడ్డి, సిద్ధి వినాయక దేవాలయం కమిటీ చైర్మన్ హరి ప్రసాద్ రెడ్డి, మన్నె రాజు, బలరాం, గ్రామస్థులు పాల్గొన్నారు.



నిబంధనలు ఉల్లంఘిస్తే కఠిన చర్యలు: ఎస్సెి కొండాశ్రీహరి
మల్లకల్ లో ఎస్సెి కొండా శ్రీహరి ఆకస్మిక వాహన తనిఖీ..!
మల్లకల్ ,జూలై 25 (నమస్తే ఉదయం)

మండలం కేంద్రంలోని బస్టాండ్ ఆవరణ లో స్థానిక ఎస్సెి కొండా శ్రీహరి తన సిబ్బందితో కలిసి శనివారం ఆకస్మిక వాహన తనిఖీలు నిర్వహించారు. శాంతి భద్రతల పరిరక్షణ, రహదారి ప్రమాదాల నివారణే ధ్యేయంగా ఈ ఆకస్మిక తనిఖీలు చేపట్టినట్లు ఎస్సెి తెలిపారు. ప్రయాణిస్తున్న వాహనాలను ఆపి డ్రైవింగ్ లైసెన్స్ ఆర్ సి ఇన్సూరెన్స్, కాలుష్య నియంత్రణ పత్రాలను తనిఖీ చేశారు. సరైన పత్రాలు లేని వాహనదారులపై మోటారు వాహనాల చట్టం కింద కేసులు నమోదు చేసి జరిమానాలు విధించారు.

కూలిల సురక్షిత రవాణా, ఓటర్ లోడింగ్ పై నిఘా....
ముఖ్యంగా వ్యవసాయ కూలీలను తరలించే ఆటోలు, ట్రాక్టర్లు, గూడ్స్ ట్రాలీలో పరిమితికి మించి ప్రమాదకర రీతిలో జనాన్ని ఎక్కించవద్దని డ్రైవర్లను ఆదేశించారు. రాత్రి వేళల్లో ప్రమాదాలు జరగకుండా వాహనాలకు రేడియం స్పిక్టర్లు విధిగా ఉండాలని స్పష్టం చేశారు.

డ్రంక్ అండ్ డ్రైవ్ హెచ్చరికలు:
మద్యం సేవించి వాహనాలు నడిపినా, అతివేగంగా ప్రయాణించినా, మైనర్లకు వాహనాలు ఇచ్చినా చట్టపరంగా కఠినమైన చర్యలు ఉంటాయని ఎస్సెి కొండా శ్రీహరి హెచ్చరించారు. ద్విచక్ర వాహన అధికారులు తప్పనిసరిగా హెల్మెట్ ధరించాలని ఆయన సూచించారు.



పాగుంట వెంకన్నను దర్శించుకున్న గద్యాల సీబి టి.శ్రీను
గద్యాల జిల్లా ప్రతినిధి, జూలై 25 (నమస్తే ఉదయం)

తొలి ఏకాదశిని పురస్కరించుకుని శనివారం కేటీడొడ్డి మండలంలోని వెంకటాపురంలో వెలసిన పాగుంట శ్రీలక్ష్మి వెంకటేశ్వర స్వామి వారిని గద్యాల సీబి టి.శ్రీను కుటుంబసమేతంగా దర్శించుకున్నారు. ఈ సందర్భంగా స్వామి వారికి వారు ప్రత్యేక పూజలు నిర్వహించారు. అనంతరం ఆలయ అర్చకులు వారికి తీర్థ ప్రసాదాలు అందజేశారు. శాలువాతో సత్కరించి, ఆలయ విశిష్టతను వివరించారు.

